
БОЖАЙ МІЛАСЬЦЮ 
СЬВЯШЧЭННЫ САБОР ЕПІСКАПАЎ БЕЛАРУСКАЕ 
АЎТАЕЕФАЛЬНАЕ ПРАВАСЛАЎНАЕ ЦАРКВЫ НА ЧУЖЫНЕ 


Да ўсечэснога Духавенства, прэпадобнага Манаства, 
і ўсіх багалюбівых вернікаў нашых на Чужыне й на 
Бацькаўшчыне прабываючых 


ВЯЛІКОДНАЕ АРХІПАСТЫРСКАЕ ПАСЛАНЬНЕ 


«ХРБВІСТОС УВАСКРОС ізь мертвых, 
і нам ЖЫЦЬЦЁ дараваў”. 


(Зь Вялікоднага Трапара). 
УЛЮБЛЕНЫЯ ДЗЕЦІ НАШЫЯ! 


Так, запраўды ХРЫСТОС УВАВСКРОС, і Сваім Уваскрасеньнем 
адкрыў нам новы шлях жыцьця. Слаўны шлях, бо ня толькі шлях 
жыцьця праведнага, сьветлага, а таму й поўнага дабра, праўды, лю- 
бсзі й радасьці тут на зямлі, але й жыцьця вечнага: радасьці бязь- 
межнае й бясконцае на Небе! Вось чаму душы ўсіх пабожных лю- 
дзей, сьпяваючы Гімн Уваскрасеньня Хрыстовага: ХРЫСТОС УВА- 
СКРОС ізь мертвых, сьмерцю сьмерць паканаў, і тым што ў грабох 
жыцьцё дараваў, захапляюцца, напаўняюцца радасьцю незямною! 
Так, цялесная сьмерць ужо ня страшная для нас, яна ўжо ня мае 
ўлады над намі! Наш гроб ужо перастаў быць для нае гробам зьні- 
шчэньня, безнадзейнасьці, бо сьмерць ужо пераможаная, мы ўжо 
несьмяротныя! Хрыстое Сваёю сьмерцю й Уваскрасеньнем пада- 
раваў нам ужо жыцьцё вечнае ў Валадарстве Славы Яго ў Нябёсах. 

І гэта радасная для нае запраўднасьць. Аб гэтай радасьці нашай 
сказаў ужо натхнёны Духам Сьвятым прарок Осія так: ,Сьмерць, 
дзе тваё ждала” Пекла, дзе твая перамога”” (Ос. 13, 14). А сьв. 
вярхоўны Апостал Павал кажа нам: ,Ці я не Апостал? Ція ня ба- 
чыў Іуса Хрыста, Госпада нашага”” (1 Кар. 9, 1). А ён бачыў 


Хрыста ўжо пасьля Ягонага Увазьнясеньня на Неба. Вось-жа Хры- 
стосе зьяўляўся яму, вучыў яго, адкрываў яму вллікія Тайны Бсжыя 
адносна нашага жыцьця на зямлі й на Небе. І сьв Апостал Павал 
з свайго боку адкрывае нам гэтую бязьмежную Любоў і Ласку Бо- 
жую да нас. У сваім Пасланьні да Карынцянаў (1 Кар. 15, 51-54) 
ён кажа: , Вось адкрываю вам Тайну: ня ўсе мы памрэм, але ўсе 
пераменімся. Зьнячэўку, у імгненьні вока, пры апошняй трубе, бо. 
затрубіць, і мёртвыя ўваскрэснуць нятленнымі, і мы жывыя пера- 
менімся, бо тленнаму трэба апрануцца ў нятленнасьць, і сьмяротна- 
му ў несьмяротнасьць, паводле сьв. Пісаньня: Праглыненая сьмерць 
перамогаю” (Іс. 25, 8). 

Так, ХРБЫІСТОС УВАСКРОС, сьмерць перамог, і сьв. Апостолы, 
“пабачыўшы Яго пасьля Уваскрасеньня, цаною жыцьця свайго па- 
несьлі Сьвятло Праўды, Любові й Радасьці, сьв. Евангельля Хры- 
стовае, ува ўсе канцы зямлі. Яны збудавалі Сьв. Царкву Хрыстсвую, 
якую ніякія сілы пякельныя не перамогуць, бо на чале Яе стаіць 
Сам Хрыстос, Бог і Спас наш, і Яна стала дабравесьціць нам Праўду, 
Любоў і Ласку Яго да нас, нашую несьмяротнасьць, нашае жыцыг:ё 
вечнае! 

Але, ЗАПРАЎДЫІ ХРЫСТОС УВАСКРОС, сьмерц» перамог! Та- 
му такая вялікая радасьць нашая на Вялікдзень, калі нашая Сьв. 
Царква натхнёна сьпявае: Нябёсы няхай елаўна весляляцца, зямля 
няхай радуецца, няхай увесь сьвет бачаны й нябачаны сьвяткуе, со 
ХРЫСТОС УВАСКРОС, радасьць вечная! У гэтае Сьвята над СьВвя- 
тамі, у гэтым часе нашае незямное радасьці й надзеі на сваё уваск- 
расеньне, мы маем Неба на зямлі, мы разам з Ангеламі ўжо жыхары 
Яго! 

Зь вялікае Ласкі Божае да нас мы ўжо 20 гадоў с»вяткуем Вя- 
лікдзень у сваёй роднай, любай, Сьв Б. А. П. Царкве, таму тым бо- 
лей радуемся, бо Яна аснова нашге Вольнае й Незалежнае Геларусі' 
Нажаль, гэтае сонца радасьці нашае зацямняюць хмары: у нашай 
любай Беларусі гэтае Сьвята над Сьвятамі заваленае цяжкім ка- 
мянем багаборцаў. Яна, нашая любая Радзіма, усё яшчэ ў гробе. 
Аднак, няма месца смутку ці роспачы, бо мы ведаем, што наш па- 
божны Народ у сэрцах сваіх разам з намі радасна сьвяткуе Уваскра- 
сеньне Хрыстовае ў поўнай надзеі, што блізкі ўжо час ягонага вы- 
звалевьня з бязбожнае няволі: уваскрасеньня да новага, вольнага, 
радаснага й шчасьлівага жыцьця нашае любае пакутніць: Маці Бе- 
ларусі! Бо: ХРЫСТОС УВАСКРОС, уваскрэньне й нашая Беларусь: 
О, талы на Вялікдзень зыйдзе Неба на Радзіму наттую, і ўвесь» наш! 
Іарод у радасьці незямной адзінымі вуснамі й адзіным сэрцам на- 
тхнёна ўсклікне: ХРУТСТОС УВАСКРОС! ЗАПРАЎДЫ УВАСКРОС! 
У васкрос, сьмерць паканаў і нам жыцьцё вечнае дараваў! АЛІЛУЙЯ: 

І ў гэтай Вялікоднай радасьці, трыюмфе Неба й зямлі, вітаем 


вае, усечэсныя Айцы, любыя Браты й Сёстры, і ўвесь наш Вялікі 
Беларускі Народзе, зь Вераю, Любоўю й Надзеяй, як вашыя, Ар- 
хіпастыры, зь Вялікім, Сьветлым і Радасным Сьвятам над Сьвятамі, 
нашаю перамогаю, славаю й спасеньнем: УВАСКРАСЕНЬНЕМ 
ХРЫСТОВЫМ -- ВЯЛІКАДНЕМ! 

Хрыстос, Бог і Спас наш, Каторы Сваёю сьмерцю й Уваскра- 
сеньнем падняў нас ад зямлі да Неба, і там прыгатаваў месцы нам, 
няхай багаслаўляе вас, у вашай добрай працы вас узмацняе, ад 
усякага зла абараняе, і надзеяй напаўняе, што блізкі ўжо час, калі 
мы будзем славіць Яго, Госпада нашага, у сваёй Вольнай і Неза- 
лежнай Беларусі! Таму, дарагія дзеці нашыя, радуйцеся, узаемна 
абыймаеце сябе, абдорвайце ўсіх, навет няпрыяцеляў сваіх, сьвятым 
Вялікодным пацалункам, бо: ХРЫСТОС УВАСКРОС, радасьць ве- 
чная! 

Ласка, Супакой і Благаславенства Госпада. нашага, Ісуса Хры- 


ста, Любоў Бога й Айца, і Прычасьце Сьвятога Духа няхай будзе 
з усімі вамі. АМІН. 


Дана Году Божага 1970 З. Сьмірэнны Архіепіскап СЕРГІЙ 
месяца сьнежня З“. Сьмірэнны Архіепіскап ВАСІЛЬ 


Аўстралія-Амэрыка-Канада Ы« Сьмірэннь: Епіскап АНДРЭЙ 
З. Сьмірэнны Епіскап МІКАЛАЙ 


ЮБІЛЕЙ БАПЦ У НЬЮ ЁРКУ 
20-ыя ЎГОДКІ ХІРАТОНИ УЛАДЫКІ ВАСІЛЯ й 


Урачыстасьць гэтая адбылася ў сьвежа й прыгожа, памалява. 
ным Катэдральным Саборы Сьв. Кірылы Тураўскага ў Нядзелю, 
2] га сьнежня 1969 г. Сьв. Літургію адслужыў. Юбіляр, Архіепіскап 
Васіль у асысьце Айцоў: Васіля, Віктара й Дыякана Карпа. Сабор 
быў запоўнены вернікамі ня толькі зь Нью Ёрку й ваколіцаў яго, 
але й зь Нью Брансвіку. Усе горача дзякавалі Госпаду Богу за вя- 
лікую Ласку Яго да нас: за Юбілей нашае Сьв Б. А. П. Царквы, 
і аб гэтай. Лаецы Божай да нас натхнёна гаварыў Уладыка Васіль 
у сваёй пропаведзі. Прыгожа пяяў Царкоўны Хор, узмоцнены ха- 
рыстымі зь Нью Брансвіку, пад кіравецтвам Сп. Б. Данілюка. У ча- 
се Малога Выхаду Уладыка Васіль узнагарадзіў а. Васіля Кендыша 
Скуфіёю, а ўсе ўжо пабачылі новы пазалочаны жэзл ля Іканастасу: 
падарунак Матушкі М. Войтэнка самому Уладыцы. Пасьля Сьв. 
Літургіі быў адсглужаны Малебен Падзякі Богу, а ў канцы яго з. 
Віктар апавясьціў Многалецьця Уладыцы Васілю, а. Васіль Многа- 
лецьця нашай Св. БАПЦаркве й Сабору Епіскапаў Яе, а Уладыка 
Васіль нашаму шматпакутнаму Народу Веларускаму, пасьля чаго 
Хор прасьпяваў наш царкоўны гімн, Магутны Божа”. 

Пасьля Багаелужбаў усе прысутныя, каля 150 асобаў, сабра- 

“ліся у нашай прыгожай царкоўнай залі на ўрачыстую сьвяточную 
“бяседу. Старшыня Царкоўнае Рады, Сп. інж. М. Гарошка, прыві- 
таўшы Юбіляра, Духавенства й усіх прысутных, папрасіў Уладыку 
прачытаць Малітву. Усе прысутныя прасьпявалі Малітву , Цару 
Нябегны” і Уладыка Васіль багаславіў страву на сталох. 

Зараз-жа пасьля гэтага прыхажанкі мясцовае Парафіі: Сп-ні 

Верабей, Данілюк, Яновіч і Курыла ў знак пашаны й прывітаньня 
паднясьлі Уладыцы прыгожы шыпшынавы букет кветак, а ўсе 
прысутныя прасьпявалі яму , Многія лета”. Пасьля яны некалькі 
разоў сьпявалі яму гэтае пажаданьне й гэтак: ,Сто год”і і, Многа 
год”. 
Неўзабаве Сп. інж. М. Гарошка. перадаў вядзеньне бяседы а. Ва- 
сілю, а сам сказаў кароткае, але вельмі зьмястоунае слова. "Тут 
ён, між іншым, казаў: Падзеі нашага жыцьця йдуць непрыкметна, 
мы іх амаль не заўважаем, мала цэнім, і толькі па пэўным часе 
бачым, што яны гістарычныя, і што мы самі ўдзельнікі й творцы 
іх. Што было ў нас звыш 20 год таму? Была вялікая рэлігійная й 
нацыянальная бяда. Мы страцілі наш гонар і нашую славу: нашую 
Сьв. БАПЦаркву, епіскапы якое здрадзілі Яе й наш Народ, перайшлі 
да нашых ворагаў. Неабходна было дзеяць, і то хутка й рашуча. 
Неабходна было знайсьці чалавека, дастойнага кандыдата ў Епі- 
скапа. 

І тут Аднаўленьне нашае Сьв. БАПЦарквы, пасьля пераходу 
Яе епіскапаў да Расейскае Зарубежнае Царквы на чале з Архіепі- 
скапам Бэнэдыктам, цесна зьвязана з асобай сяньняшняга Юбілян- 
та, Высокапрэасьвяшчэньнейшага Архіепіскапа Васіля, у сьвецкім 
жыцьці Інжынера Уладзіміра Тамашчыка. Інж. Ул. Тамашчык за- 
кончыў найвышэйшыя студыі на Палітэхніцы ў Празе Чэскай. Там 
яго найбольш цікавіла агро-хэмія й біялёгія. Выдатныя здольна- 
сьці й веды ў гэтых галінах стварылі для яго вельмі спрыяльныя 
ўмовы для навуковае працы, тым болей, што зараз-жа па закан- 
чэньні студыяў Інж. Ул. Тамашчык быў запрошаны Праф. Білкам 
працаваць у ягоным Інстытуце Зоолёгіі ў якасьці асыстэнта. 

Бясспрэчна, інж. Тамашчыка чакала бліскучая кар'ера наву- 
коўца. Аднак, ягоны асабісты жыцьцёвы шлях быў іншы, а гэта 
шлях запярэчаньня свайго асабістага жыцьця для свайго бліжняга, 
а перадусім для свайго паняволенага, пакутнага Беларускага На- 
роду. Вось гэтае служэньне Уладыка Васіль і ўважае найшчасьлі- 
вейшымі хвілінамі свайго жыцьця. 

І ня дзіва, што для ратунку нашае Сьв. Б. А. П. Царквы Бог 
і паслаў нам яго. І ён зразумеў гэты свой сьвяты абавязак, прыняў 
просьбу Беларускага грамадзтва й Волю Божую, стаўся манахам. 
Але, каб належна кіраваць царкоўным жыцьцём у сане Епіскапа, 
ён не задаволіўся сваёю высокаю сьвецкаю навукаю, і вырашыў 

здабыць таксама высокую багаслоўскую навуку, што й зьдзейсьніў, 
атрымаўшы Дыплём магістра Багасловія ў Украінскай Багаселоўскай 
Акадэміі ў Мюнхене. 

І сталася. Роўна 20 год таму ён, ужо Архімандрыт Васіль, 18-19- 
га сьнежня 1949 году, у Беларускім лягеры Розэнгайм, у Нямеч- 
чыне, Саборам Епіскапаў Сьв. УАПЦарквы ўрачыста быў хірата- 
нізаваны ў Епіскапа Сьв. БАПЦарквы. Многія з насе былі сьветкамі 
гэтае слаўнае ўжо гістарычнае падзеі, радаваліся й дзякавалі Богу. 
На другі дзень пасьля ягонае Хіратоніі адбылася 1-ая Сэсія Сьвя- 
шчэннага Сабору Епіскапаў Сьв. БАПЦарквы з удзелам Сакратара, 
Сьвяшчэннага Сыноду Епіскапаў Сьв. УАПЦарквы сьв. п. Епіскапа, 
Платона, і на гэтай Сэсіі было ўрачыста абвешчанае кананічнае 
Аднаўленьне Сьв. Б. А. П. Царквы з Главою Яе Архіепіскапам 
Сергіем і Сакратаром Епіскапам Васілём. 

Мы тады радаваліся, яшчэ больш радуемся цяпер, бо 20 гадоў 
добра сьветчаць нам, што мы ня толькі ўтрымалі гэты наш скарб 
і гэтую нашую славу: Сьв. Б. А. П. Царкву, але й паважна разбу- 
давалі, і ўзмоцнілі Яе так, што ўсе спробы ворагаў нашых разбу- 
рыць гэтую нашую духовую цьвярдыню засталіся надарэмнымі. 
І будуць надарэмнымі, бо ўсе мы тут гатовыя аддаць жыцьцё сваё 
за Яе. Слава нашаму Юбіляру, Архіепіскапу Васілю, слава нашаму 
Духавенству й усім вам, супрацоўнікам яго! 

Пасьля а. Віктар гаварыў прыблізна так: Ісусе Хрыстос, пасла- 
ны Богам Айцом на спасеньне роду людзкога, распачаў Сваю Мі- 
сію на 3і-ым годзе Свайго жыцьця. Праз тры гады Ён быў пра- 
даны, засуджаны, укрыжаваны, памер і Уваскрос. Сталася гэта 
дзякуючы тагачасным юдэям. Чаму”? Таму, што яны мелі сваю, 
іншую думку мэсіянізму, паевоему разумелі Біблію. У нас няма 
свайго такога мэсіянізму, свае асобнае Бібліі. Таму Бог не забыўся 
аб нас, апякуецца намі, і пасылае нам людзей з выразным пры- 
значаньнем выкананьня Волі Яго, каб Ягоная ,воля як на Небе, 
так іна зямлі” жыла й сярод нашага Народу. 

Гэта ня значыць, што калі астралёгі не знайшлі зоркі над ха- 
таю, у якой нарадзіўся наш Уладыка, дык ён ня ёсьць чалавекам 
Божым. Тут мы бачым выразную Волю Божую, бо, вось, у нае паў- 
стала пякучая патрэба мець свайго Епіскапа для Аднаўленьня свае 
самастойнае Праваслаўнае Царквы, то знайшоўся адзін такі, які 
самаахвярна ўзяўся за справу, і выконвае гэтае сваё Божае па- 
сланьніцтва ўжо 20 гадоў, і выконвае пахвальна. 

Ён ёсьць пасланы нам Богам правадыр душаў нашых для выз- 
валеньня нае з цемры духовага паняволеньня, здабыцьця: намі са- 
мапашаны, каб і мы занялі свой пачэсны пасад між народамі” у 
Баладарстве Божым. 

Сам Хрыстое меў многа цяжкасьцяў, перашкодаў. І ў Ягоныя 

часы не бракавала злыдняў, багаборцаў. Собекі вучань прадаў Яго. 
Тым болей наш Уладыка мае многа цяжкасьцяў, перашкодаў, але 
на 21-ым годзе ягонае дзейнасьці мы з радасьцю прызнаем яму 
заелугу ў пасьпяховым выконваньні ім свайго паеланьніцтва Бо- 
жага, і нам усім трэба стала й добра памагаць яму. Будзем жа ўсе 
гэта рабіць аж да канца зьдзейсьненьня ягонага Божага пакліканьня 
на дабро нам і ўсяму нашаму Беларускаму Народу. Нашаму Ула- 
дыцы Васілю, Архіепіскапу Віленекаму, хай дасьць Бог посьпех 
ува ўсім і многія годы! 

Прыгожыя пісьмовыя прывітаньні прыелалі Архіепіскапу Васі- 
лю Уладыкі Андрэй і Мікалай, Царкоўная Рада БАПЦ ў Англіі, 
Згуртаваньне Беларусаў і Жаночае Згуртаваньне ў Канадзе, і Цар- 
коўная Рада БАПЦ ў Дэтроіце. 

Пасьля прыгожага й рачовага прывітаньня Уладыкі а. Васі- 
лём, горача прывітаў яго а. Дыякан Карп ад Беларусаў з паўдзён- 
нае часткі штату Нью Джэрзі, сярод якіх ён прабывае. Выступлень- 
не а. Дыякана яшчэ болей узмоцніла маніфэстацыю любові й ад- 
данасьці ўсіх прысутных нашай Сьв. БАПЦаркве ды нашым Ар- 
хіпастырам і Духавенству на чале з Уладыкаю Архіепіскапам 
Васілём. 

Таму таксама прыгожа віталі Юбіляра, выяўляючы пры гэтым 
свае розныя думкі адносна нашых царкоўных і нацыянальных пра- 
блемаў, наступныя асобы: Сп. др. Я. Запруднік ад Сэктару Рады 
БНР, Сп. інж. В. Станкевіч ад Галоўнае Управы БАЗА, Сп. В. Ду- 
бяга ад Царкоўнае Рады ў Гайлянд Парку, Сп. М. Тулейка ад Ад- 
дзелу БАЗА ў Нью Ёрку, Сп. Б. Даніловіч ад Аддзелу БАЗА ў Нью 
Джэрзі, Сп. мгр. М. Кунцэвіч ад Беларускіх Каталікоў, Сп-ня М. 
Васілеўская ад Жаночага Згуртаваньня ў Нью Джэрзі, Сп. Б. Дані- 
люк ад Рэдакцыйнае Калегіі газэты , Беларус”. 

Асабыстыя прывітаньні злажылі: Сп. мгр. П. Манькоўскі, СП. 
Ул. Русак, які парадаваў усіх прысутных прачытаньнем карэспан- 
дэнцыі аб цяпер ужо гістарычных падзеях 19-19-га сьнежня 1949 
году ў Розэнгайме ў тагачаснай Беларускай газэце , Бацькаўшчы- 
на”, Сп. В. Стома, Сп. П. Кажура й Сп-ня З. Станкевіч. 

Між прывітаньнямі Уладыка Васіль атрымаў падарункі ад 
Царкоўных Радаў БАПЦ ў Нью Ёрку, Гайлянд Парку й Дэтроіце. 

Тут зазначым, што некаторыя прамоўцы заклікалі да прысь- 
пяшэньня перакладу Багаслужбаў на Беларускую мову, да хутчэй- 
шага скліканьня Агульнацаркоўнага Сабору БАПЦ, а таксама даг 
большае ўвагі справе навучаньня дзяцей і моладзі. 

Было пастаноўлена паслаць прывітаньне Главе нашае Сьв. 
БАПЦарквы Архіепіскапу Сяргею. 

Урэшце Уладыка Васіль выступіў з кароткаю прамоваю, у якой 
закрануў гісторыю Аднаўленьня нашае Сьв. БАПЦарквы ў сэнсе 


рэлігійным і нацыянальным, падчыркнуў сілу нашае Веры й не- 
шага духа, злучанага з Духам Божым, ды горача падзякаваў усім 
будаўніком нашае Сьв. БАПЦарквы, асабліва сваім прыхажанам 
у Брукліне, а таксама прыхажанам у Гайлянд Парку за іхную вы- 
датную помач і самаахвярнасьць, заклікаў усіх далей гуртаваццз 
вакол нашае Сьв. БАПЦарквы, бо з вашаю дапамогаю, казаў ён, 
мы добра пойдзем наперад у разбудове Яе на Славу Бога, і на дабро 
й радасьць нам і ўсяму нашаму Беларускаму Народу. 

На заканчэньне Сп. інж. М. Гарошка падзякаваў Уладыцы 
Васілю, Духавенству, прамоўцам, усім прысутным, нашым выдат- 
ным гаспадыням, якія так удала спрычыніліся да посьпеху ўра- 
чыстасьці, і папрасіў Уладыку Васіля прачытаць Малітву. І так 
бяседа закончылася Малітваю , Багародзіцца Дзева Радуйся”, бага- 
славенствам Уладыкі, і нашым нацыянальным Гімнам. 

ПРЫХАЖАНІН 


ЮБІЛЕЙ ЖЫРОВІЦКАЕ МАЦІ БОЖАЕ 


Сёлета мы абходзім радасны для нае Юбілей: 500--ыя Ўгодкі 
Аб'яўленьня Цудадзейнага Абраза Прачыстае Маці Божае ў Жы- 
ровіцах. У сувязі з гэтым нашая Сьв. БАПЦарква выдала адмысло- 
вы Юбілейны Каляндар, і гэты наш , Голае Царквы” зьяўляецца 
Юбілейным, таму мы выдаем яго ў крыху павялічаным размеры, 
і падаем тут спэцыяльны артыкул на гэтую тэму Баравіка. Гэтая 
праца Баравіка ўпяршыню падаецца тут да ведама нашых чытачоў. 
Поўнасьцю захоўваем стыль аўтара. 

Гісторыя, або аповесьць розных веруючых людзей аб Цуда- 
дзейвым Абразу Прасьвятое Дзевы Марыі ў Жыровіцах, згодная 
з фактамі, коратка апісаная, і зь вялікай працай старанна сабраная 
шматгрэшным Айцом Хвядосам. Просім шчыра кожнага, хто пра- 
чытае гэта, прачытаць за яго Ойча Наш. 

Усяму Слонімскаму павету ведама, што каля лета Гасподняга 
1470, на тым месцы, дзе цяпер ёсьць цэрквы, манастыры й нівы, 
даўней была пушча, у якой было шмат зьвярыны, для якое туг 
было пад дастаткам ,жыру”. Таму тое месца, магчыма, ад слова 
жыр” продкі назвалі Жыравам, або Жыровіцамі, а магчыма й ад 
прозьвішча тамашняга жыхара, прозьвішча якога было Жыр, які 
тым месцам у пўшчы карыстаўся. 

Да гэтае пушчы пастушкі слаўнае памяці Яго Міласьці пана 
Аляксандра Солтана, Рыцара Гробу Гасподняга й Падскарбнага На- 
дворнага Вялікага Княства Літоўскага (які сабе ў караля Казімера 
ПІ Ягайлавіча тыя Жыровіцы выслужыў), здарылася пасучы жы- 
вёлу аднаму з пастушкоў угледзяць на грушы, як быццам, у вагні 
нейкі Абраз. Ён спалохаўся, паклікаў сваіх сяброў, якія падыйшлі 
й гэтаксама пабачылі Абраз, і не адразу адважыліся ўзяць Яго, 

а, толькі тады, як вагонь той пагас, бо й яны вагонь той пабачылі. 
Абраз узялі й пану свайму прынесьлі, і пан узяў і схаваў Яго да 
шкатулы. Але Госпад Бог, Каторы, як звыкла, праслаўляе Сьвятых 
Сваіх, не дапусьціў Найясьнейшае Здарэньне гэтае зь Неба, нясьве- 
дамасьцю чалавечай схаваць такі скарб, або ў зямлю закапаць, але 
каб ён быў паказаны сьвету, і таму, без сумлеву, Абраз той з шка- 
тулы зьнік. 

Солтан-жа, жадаючы адзін раз паказаць Яго госьцям, адчы- 
ніўшы шкатулу, нічога там не знайшоў, і вельмі зьдзівіўся. 

А другім разам тыя самыя пастушкі, як і раней, на тым самым 
месцы зноў Абраз знайшлі, і пану аддалі, і ён вельмі задумаўся, 
ня ведаючы, што цяпер рабіць зь Ім. Здаўшыся, аднак, на Волю 
Божую, паехаў ён да тае пушчы з пастушкамі, каб паглядзець на 
месца, на якім Абраз зьявіўся. 

Прыехаўшы туды, ён зь вялікім зьдзіўленьнем думаў, што гэта 
азначала, што на такім звычайным месцы Абраз знаходзіўся, 1 праз 
некалькі гадзінаў на тым месцы стаяў як зачараваны, пакуль н? 
схамянуўся, што гэта Цуд з Волі Божае. 

Зараз-жа Солтан загадаў расчысьціць на тым месцы пушчу, 
і пабудаваць Царкву, а калі будова Царквы была закончаная, упры 
гожыў той Цудадзейны Абраз каменьнямі й серабром, паставіў У 
Царкве, і паклікаў прасьвіцераў адправіць Багаслужбу. 

Але Царква праз неколькі год ад непатушанае сьвечкі згарэла, 
амаль уся сталася попелам, але Сьвяты Абраз і прымацаванныя 
да Яго таблічкі засталіся непашкоджаныя, сам Абраз зьнік і ня- 
відзіма пе ранёсься (напэўна з дапамогаю ангелаў) на вялікі камень, 
які й цяпер ёсьць на тым самым месцы пад гарою, па дарозе да 
мураванае Царквы. А ў тым часе, калі па ўсім сьвеце пыталіся, не- 
пакоіліся й сумавалі, ня ведаючы дзе Абраз дзеўся, па нейкім часе 
дзеці, што ў школе вучыліся й гулялі каля пажарышча, убачылі 
нейкую вельмі прыгожую пані, якая стаяла на камені ў вагністым 
коле. Спалохаліся яны й пабеглі, і прасьвіцерам расказалі. Тыя не 
паверылі дзецям, і самі пайшлі паглядзець, ці гэта праўда. Калі 
прыйшлі на тое месца, то пані ўжо ня ўбачылі, але пабачылі на 
камені запаленую сьвечку, якая пасьля, калі па той Абраз з сьв 
Крыжамі прыйшлі, зьнікла, а стаяўшы там нерукатворны Абраз 
з Малітвамі узялі, і спачатку да дому прынясьлі, а пасьля зь вялі- 
каю ўрачысттасьцю перанесьлі ў нова збудаваную Царкву, дзе 
Абраз праз даўжэйшы часе быў, і вялікія цуды пры Ім адбываліся. 

Згарэла ў Царкве й прыгожа аздобленая кніжачка, у якой усё 
было апісана, аб усіх здарэньнях з Абразом і з Царкваю. Але таму, 
што многа людзей з розных краінаў прыяжджала з рознымі патрэ- 
бамі на гэтае сьвятое месца, і не маглі зьмясьціцца ў гэтай Цэюкве, 
то пасьля была збудаваная большая драўняная Царква, і Цудадзей- 

ны Абраз у яе перанесьлі. 

У міжчасе Яго Дастойнасьць пан Іван Аляксандровіч Солтан, 
Маршал прыдворны Яго Княжае Вялікасьці, матар'ял на мура- 
ваную Царкву пільна прыгатаўляў, але не закончыўшы Яе з гэтым 
сьветам разьвітаўся. 

А ў дадатку да ўсяго яшчэ й тое паведамляюць, што калі ўзялі 
Абраз з таго каменя, на ім застаўся вельмі выразны адбітак нагі й 
правае рукі, і гэтыя знакі былі прычынаю сталага наплыву розных 
людзей сюды, бо яны былі лекамі на ўсякія хваробы, і на ліхарадку. 

Абраз быў каменны. Сьвятло прыцемнена, кругладоўгі, на вы- 
гляд яйка. Постаць на Ім Прачыстае Дзевы Марыі ад галавы да 
бёдраў выгрывіраваная, а на правай руцэ Дзіцятка Ісус у цэдым 
узросьце. Ад частага цалаваньня пабожнымі людзьмі Абраз часткова 
выгладжаны, бо аж да нашага часу Яго бяз шкла перахоўвалі. Ад 
абраза выходзіў вельмі прыемны пах. Наапошку трэба ведаць, што 
ў вачох прыдворных людзей, што былі бязглуздыя, або ў сьмярот- 
ных грахох, выгляд Абраза мяняўся, часам бываў чорны, а часам 
нібы чым заслонены, што некалькі такіх асобаў на сабе адчулі, і самі 
гэта сьцьвердзілі. Цудоўнасьць Абраза, хто меў чыстае сумленьне, 
адчуў, і бачыў і разумеў вялікую Ласку ад Госпада Бога за пася- 
рэдніцтвам Валадаркі Нябеснае, і гэтую Ласку Божую мае кожны, 
хто на тое Сьвятое месца з шчыраю Вераю, і зь вялікаю пашанаю 
прыходзіць і ахвяры прыносіць. Апавядальнікамі гэтага ўсяго Й 
сьветкамі ёсьць тыя, імёны якіх тут падаем. 

Хвядос, ераманах закону сьв. Васіля, сьцьвярджаю ўласнаруч- 
ным подпісам, што гэтак запраўды ад многіх людзей аб тым Сьвя- 
тым Абразу чуў, тое ўсё, што тут напісана. 

Я, Ізыдар Іванавіч, сьвятар Лушнеўскі, на просьбу чэснога Айца 
Андрэя Бегуноўскага, які з прычыны свае старасьці ня мог сваёю 
рукою падпісаць, але пры поўнай памяці асьветчыў мне й чэсному 
Айцу Хвядосу ераманаху, які яго аб усім распытваў, што ўсё за- 
праўды так было, як у гісторыі праз Абраз Жыровіцкае Прачыстае 
Багародзіцы напісана, дзеля чаго ўсё гэта я сьцьвярджаю, пішучы 
маёю ўласнаю рукою, року 1625, месяца ген. 3-га дня. 

Я, Баўтрамей Палікарпавіч, будучы 20 лет сьвятаром Жыровіц- 
кім, а цяпер Апольскім, вызнаю гэтым подпісам, што гэтак ад маіх 
продкаў чуў об Сьв. Абразу Жыровіцкім, як тут у гісторыі напісана. 

Я, Мізгір, слуга шаноўнага пана Івана Мялешкі, кашталяна 
Смаленскага ўрадовец і стораж маёмасьці й Царквы Жыровіцкае, 
сьцьвярджаю гэтым маім подпісам, што запрадўы чуў аб тым Аб- 
разу Цудадзейным ад розных людзей так, як у гэтай гісторыі на- 
пісана. Уласная рука. 


Я, Іван Талкачэвіс, урадовец Яго Міласьці пана Даніла Давіда- 
віча Солтана, сьветчу перад усімі, што так узапраўднасьці ад прод- 

каў маіх чуў аб тым Сьв. Абразу, як тут напісана. Тое самае сьць- 
вердзіў і Якуб Санкевіч, слуга пана Івана Аляксандровіча, Солтана, 
і панамар Жыровіцкае Царквы. 

Гэтае самае сьцьвердзілі: Рыгор Юнцэвіч з сяла Залесьсе, цар- 
коўны Стараста ў Жыровіцах і Мікола Савіч, аканом пана Данілы 
Солтана. І многія іншыя адназгодна сьцьвердзілі, што ўсё так згод- 
на з праўдаю ўпісана на вечную памяць у царкоўныя кнігі на Сла- 
ву Божую й Прачыстае Дзевы Марыі. 

Сабраў і падаў гэты матар'ял аб Цудадзейным Абразу Маці 
Божае ў Жыровіцах БАРАВІК. Апублікаваў Жуковіч у кнізе , Из- 
вестія Императорской Академій Наук”, том 17, выпуск ІІ, Санкт- 
Петербург, 1912 г. 

Пераклад з стара-беларускае мовы зрабіў Епіскап Андрэй. 


З ДЗЕЙНАСЬЦІ ЕПАРХІЯЛЬНАЕ УПРАВЫ БАПЦ 


“Спчасная Епархіяльная Управа распачала сваю дзейнасьць па- 
сьля 4-га Епархіяльнага Сабору, які адбыўся 30-га жніўня ў Нью 
Ёрку. 

Галоўнаю мэтаю яе ёсьць дзеяць так, каб ня толькі захаваць 
уёё тое, што нашая Сьв. БАПЦарква стварыла за 20 год свайго іс- 
наваньня на эміграцыі для ўмацаваньня Праваслаўных Беларусаў 
у Веры, нацыянальнай сьведамасьці й роднай культуры, але імк- 
нуцца, каб уся гэтая нашая праца прынесла належны плён для на- 
шае будучыні, для нашага маладога пакаленьня. Не існаваньне на- 
шае ёсьць мэтаю, а існаваньне для мэты, для вышэйшага ідэалу, 
для выкананьня прызначанае нам Богам місіі. 

Першым асноўным заданьнем новае Управы было: зьвярнуць 
увагу на скардынаваньне адміністрацыйнае дзейнасьці ўва ўсіх Па- 
рафіях БАПЦарквы. Дзеля гэтага быў разасланы абежнік да ўсіх 
Парафіяў з паведамленьнем аб асабовым складзе Епархіяльнае Уп- 
равы, з просьбаю да Царкоўных Радаў падаць нам іхны склад, лік 
парафіянаў ды ўрэгуляваць фінанеавую залегласьць за мінулыя 
гады. 

На самым пачатку дзейнасьці Епархіяльнае Управы практыка. 
паказала, што для разьвіцьця й поступу нашае Царквы неабходна 
мець і фонды, бо бязь іх Управа ня зможа належна выконваць свае 
заданьні, на якія чакаюць парафіяне ды Беларускае грамадзтва. 
Таму на першым паседжаньні Епархіяльнае Управы 9-га кастрыч- 
ніка 1969 г. было пастаноўлена: увесьці ападаткаваньне для кожнае 
Парафіі ад агульнага гадавога абароту ў вышыні 590, у справе фар- 

»Мір” паразумецца з уласьнікамі яе др. а. Віктарам адносна 
праўнага становішча гэтае фармы, ды прысьвяціць больш увагі на 
рэлігійнае ўзгадаваньне Беларускае Моладзі, а паседжаньні пра- 
водзіць у першы чацьвер кожнага месяца. 

На паседжаньні 6-га лістапада 1969 г., разгледзіўшы інфарма- 
цыйны ліст скарбніка ЕЮЕпархіяльнае Управы а. Васіля Кендыша ў 
справе звароту пазыкі ў 2.000 даляраў ад рэсорту , Менск”, паста- 
ноўлена ўпаважніць а. Васіля на вядзеньне гэтае справы. У плян? 
найбліжэйшае працы пастаноўлена праводзіць грашовыя зборы на 
кожнай урачыстасьці, узнавіць акцыю місыйнага фонду, зьвяртаю- 
чыся пераважна да тых, што яшчэ не адгукнуліся на заклік у спра- 
ве ФОНДУ. 

На паседжаньні 4-га сьнежня паўстала прапанова абвесьціць 
1970 год годам Беларускае Моладзі, і правесьці акцыю збору Ка- 
лядных падарункаў на карысьць БАПЦарквы. У гэтай справе былі 
разасланыя да Парафіяў і паасобных Беларусаў спэцыяльныя кан- 
вэрцікі, прывітальныя карткі, і далучаны заклік з выясьненьнем, 
на якія мэты акцыя зборкі праводзіцца. Тут зазначаем, што гэтая 
акцыя ўжо дала пазытыўны вынік: ладная частка нашых су- 
родзічаў адгукнулася на наш заклік, а ў некаторых асяродках збор- 
кі яшчэ праводзяцца. 

Адначасна ўкладаецца плян дзеля адзначаньня Вялікага Юбі- 
лейнага Мігыйнага Году: 500-ыя ўгодкі зьяўленьня Прачыстае Ма- 
ці Божае ў Жыровіцах. Гэты Юбілей ужо перад намі. Гэты Год па- 
вінен быць місыйным, каб ахапіць усе мясьціны, дзе ёсьць нашыя 
суродзічы: ад сям'і да сям'і, ад душы да душы зь місыяй Веры Пра- 
васлаўнай, зь місыяй Сьв. Беларускае Аўтакефальнае Праваслаў- 
нае Царквы, зь місгыяй да Беларускае Моладзі, такая нашая праца 
ў гэтым годзе. Гэта толькі частка нашае плянавае працы. У гэтым 
Юбілейным Годзе мы павінны разьвярнуць асаблівую творчую пра- 
цу ў галіне рэлігі, навукі й культуры, бо толькі такою працаю мы 
пяройдзем ад самазахаваньня да зьдзейсьненьня мэты нашага існа- 
ваньня на эміграць!і. 

Пастанова аб праводжаньні зборак ахвяраў на мэты БАПЦ на 
кожнай ладжанай імпрэзе таксама не засталася голасам гукаючага 
ў пустыні: гэтак 23-га лістапада на Абедзе Дня ўдзячнасьці было 
сабрана на Фонд 36,20 даляраў. 

Дня 25-га студзеня захадамі сяброў Юпархіяльнае Управы была 
зарганізаваная , Калядная Імпрэза”, якая прыпамінала нам зборку 
аднае Беларускае сям'і. На гэтай імпрэзе прысутныя мелі нагоду 
ня толькі спажыць старанна прыгатаваны багаты абед, але й пры- 
помніць Калядныя Абрады нашага слаўнага Беларускага Народу, 
якімі ён вельмі багаты. Прыгожа награныя на кружэлках Беларус- 
кія песьні праз увесь вечар весялілі прысутных сяброў і госьцяў. 

Усім арганізатарам гэтае імпрэзы нашая шчырая падзяка ня 
толькі за ўдалае правядзеньне яе, але й за рупны дагляд, у выніку 
якога каса Епархіяльнае Управы добра ўзмоцнілася. 


Епархіяльная Управа 

СЛУЖЭНЬНЕ НАРОДУ 
Э. КАНТ і Ф. ШЭЛЬЛІНГ 


У мінулым нашым артыкуле на гэтую тэму мы ўжо пазналі, 
што Э. Кант быў веруючым чалавекам, і навукова даказаў існавань- 
не Бога, несьмяротнасьці душы й жыцьцё вечнае. Яшчэ раз кажам: 
для звьычайнага пабожнага чалавека непатрэбныя ніякія навуко- 
выя доказы існаваньня Бога й несьмяротнасьці душы. Для яго тут 
даволі Сьв. Пісаньня й Адкрыцьцяў Божых, таму ён верыць пера- 
дусім сваім чыстым сэрцам, сваёю душою. Аднак, у нашыя бязбо- 
жныя часы, калі чырвоныя багаборцы стараюцца даказаць, ішшто 
навука супраць Веры й Рэлігіі, што яна не прызнае Бога, і гэтым 
уводзяць многіх у спакусу-блуд ня толькі ў сваёй турме народаў, 
але й ў вольным сьвеце, для нас вельмі важна вуснамі самых най- 
большых вучоных-філезафаў адкінуць гэтую згубную ілжу, разь- 
веяць гэтую цемру. Гэта для нас патрэбна, падругое, і з такіх пра- 
ктычных меркаваньняў: як збудаваць сваю Беларускую Дзяржаву, 
каб яна была сталым дабрадзействам для нашага Народу й ягоных 
нашчадкаў. 

Вось чаму мы й знаёмімся з навуковымі цьверджаньнямі най- 
большага філёзафа апошніх двох стагодзьдзяў: Э. Канта. Ён быў 
тым магутным філязофекім дрэвам, галінамі якога пасьля сталіся: 
Фіхтэ, ІШэльлінг, Гегель, ІЦопэнгаўэр, гаворачы толькі пра выдат- 
нейшых зь іх. Кант працаваў у 18-м стагодзьдзі, а вучні яго ў 19-м. 
Кант стварыў тэорыю транецэндэнтнага ідэялізму, а таксама й рэ- 
лігійную філязофію, і вучні яго, асабліва Шльлінг, многа спрычы- 
ніліся да разьвіцьця філязофіі Рэлігіі, уважаючы за аснову яе, як 
і Кант, мараль і этыку, як неабходныя прынцыпы для духовага 
прагрэсу. 

Уплыві Канта й ІЦэльлінга былі тады вельмі вялікія па ўсёй 
Эўропе, і тут была адна з прычынаў, чаму фальшывая філязофія 
Маркса й Энгельса не знайшла для сябе належнае глебы ў Няме- 
ччыне й Эўропе. Бязумоўна, уплыў філязофіі Канта й ІЦэльлінга, 
асабліва рэлігійнае, пранік і ў тагачасную Расею. У 19-м ст. тут 
зьявіўся шэраг такіх людзей як Адаеўскі, Чаадаеў, Хамякоў, Ак- 
сакаў, Кірэеўскі, Самарын, а пасьля й Ул. Салаўёў, якія захапі- 
ліся гэтаю ідэалістычнаю рэлігійнаю філязофіяй, і з дапамогаю 
яе пробавалі ратаваць хворую Расею. Да іх далучыліся й некато- 
рыя пісьменьнікі, асабліва, Дастаеўскі. Але, як ведаем, многія зь іх, 
у тым ліку й Дастаеўскі, заплацілі за гэта гадамі турмы. Расейскія 
рэакцыйныя колы баяліся навет ідэалістычнае ды рэлігійнае фі- 
лязофіі, бо самае слова ,філязофія” палохала іх. Але, Расея была 
духова цяжка хворая, і вылячыць яе ніхто ня мог, тым болей, што 
Расейская Праваслаўная Царква была на службе царызму, як 

зрэшты й цяпер. 

Да, гэтага мы яшчэ вернемся, а цяпер пяройдзем да Э. Канта, 
дзе таксама пабачым, чаму ягонае, навет рэлігійнае філязофіі ба- 
яліся ў Расеі як царскія, так і царкоўныя колы. Як мы ўжо ведаем, 
Э. Кант стварыў тэорыю ня толькі Чыстага (тэаратычнага), але 
й Практычнага Розуму. Пад апошным ён разумеў навуку як для 
грамадзкага, так і дзяржаўнага жыцьця. Ягоны Катэгарычны Ім- 
пэратыў казаў: рабі так, каб кожны твой чын мог стацца законам- 
правілам для ўсіх. Гэта, казаў ён, наш маральны абавязак, як ас- 
нова нашага дасканаленьня, нашага духовага прагрэсу. Толькі та- 
кім чынам людзі й народы могуць дайсьці да ўсечалавецтва, або 
як Вера й Рэлігія кажуць: Валадарства Божага, якое Кант уяўляў 
сабе як фэдэрацыю ўсіх свабодных, незалежных народаў-дзяржа- 
ваў. У гэтым, паводле Канта, палягае прагрэсе сусьветнае гісторыі, 
што пасьля Гегель сфармуляваў так: Сусьветная гісторыя гэта 
прагрэе у асэнеаваньні свабоды, і збудаваў на гэтым прынцыпе 
сваю ідэялістычную дыялектыку. 

Асноваю дзяржавы, казаў Кант, мусіць быць справядлівасьць, 
адпавядаючая здароваму розуму. Такіх дзяржаваў яшчэ няма, але 
яны мусяць быць. Толькі справядлівасьць і свабода ў дзяржаве мо- 
гуць стварыць асновы для ўсякага прагрэсу й вышэйшага дабра. 
Аднак, і гэтых двох мамэнтаў яшчэ мала, неабходны яшчэ й трэйці, 
а гэта: мараль. Таму чалавеку мала быць асьвечаным, яму неаб- 
ходна быць яшчэ й маральным, бо толькі мараль, як дабрата, сьве- 
тчыць аб запраўднай годнасьці й дасканаласьці чалавека. У такой 
маральна-этычнай дзяржаве законы пануюць без ніякага прымусу. 
Гэта раз, а два, яны сталыя, нязьменныя, заўсёды тыя самыя, бо 
творцам іх ёсьць не чалавек і не народ, а маральны Законадаўца, 
сьвету: Бог! Маральна-этычная дзяржава гэта Валадарства Божае, 
і грмадзяне яе -- народ Божы! Такая дзяржава ёсьць адначасна 
й ЦАРКВОЮ, і толькі такая бачаная Царква знаходзіцца ў гар- 
моніі з Царквою нябачачаю: Нябеснаю (Рэлігія, т. 6, бачч. 2064-2608). 

Нажаль, кажа Кант, раўналегла з нашым культурным праг- 
рэсам і нашай сацыяльнай цывілізацыяй ня йдзе рука ў руку на- 
шае маральнае-этычнае разьвіцьцё. Наадварот, мы бачым тут не- 
шта зусім іншае: з павялічэньням нашых сацыяльна-матар яльных 
багацьцяў усё болей выступаюць эгаізм, самалюбства, сваркі, ра- 
зклад. Тут як мак цьвітуць такія дыявальскія няцноты: нянавісьць, 
зайздрасьць, наўдзячнасьць, гнеў, злосьць, ачарняньні, ілжа й г. Д. 
Выкараніць такія няцноты ня можа ніякі дзяржаўны закон, ніякае 
грамадзка-дзяржаўнае права. Гэта можа зрабіць толькі маральна- 
этычная дзяржава, як Царква, як маральнае Валадарства Божае 
на зямлі. Бо, каб выкараніць усе гэтыя злыя няцноты, ад якіх 
паўстаюць многія беды, неабходна ачысьціць сэрцы, каб такім чы- 

нам у дзяржаве, сярод усіх людзей, запанавала жаданьне рабіць 
толькі дабро сабе й іншым. Для асягненьня гэтага ідэалу людзей 
і народаў-дзяржаваў неабходным ёсьць зразуменьне Адкрыцьцяў 
Божых, пазнаньне Навукі Сына Божага, Хрыста, належнае рэлігій- 
нае ўзгадаваньне ад малога. Бо, кажа Кант, як бачаная Царква 
адносіцца да нябачанай, так і нашая гісторыя культуры адносіцца 
да свабоды, справядлівасьці й маральнае мэты чалавецтва, а наш 
сьвет пачуцьцяў да сьвету надпачуцьцёвага, ідэальнага (Фізыч. 
Геаграфія, т. 4, бачч. 247, 347). 

Бо, кажа Кант далей, згодна з законамі нашага розуму, мы 
павінны ўяўляць сабе матар'яльны сьвет у мэханічным разьвіцьці, 
жывёльны сьвет у арганічным, а чалавецтва ў маральным разь- 
віцьці. Чалавек, які падпарадкуецца маральным законам, ведае мэ- 
ту свайго жыцьця. Таму ў сусьвеце мусіць быць маральны пра- 
вапарадак, і таму таксама мусіць быць і творца гэтага парадку, або 
першапрычына ўсяго, якая ня можа быць нічым іншым, як твора- 
чаю сусьвет Воляю, Богам. Таму Ён адзіны, запраўдны Закона- 
даўца (Крыт. Рассудку, т. З, разьдзел 1“). 

Гэтыя, ды некаторыя іншыя думкі Канта, шырэй апрацаваў 
і папулярызаваў ІШэльлінг. Таму нам тўт будзе цікава пазнаёміцца 
з тымі зь іх, якія адносяцца да нашае тэмы. 

Ён кажа: Чым далей разьвіваецца сьвет, тым ясьней і шырэй 
раскрываецца тоесамасьць законамернасьці й свабоды, тым болей 
узмацняецца парадак у чалавечым сьвеце, тым болей абмяжоўва- 
ецца свавольства індывідуальнае волі. Гэта й ёсьць паступовае 
разьвіцьцё чалавецтва, якоз праходзіць шлях Адкрыцьцяў Абеа- 
лютнага Духа, што й зьяўляецца бясспрэчным доказам існаваньня 
Бога. 


У сьведамасьці чалавека існуюць тры ступені разуменьня гэ- 
тае Боскае сілы, і яе адкрыцьця ў сьвеце. Папершае, можна сьцьвя- 
рджаць існаваньне гэтае с'лы ў прыродзе зь яе нясьведамаю за- 
конамернасьцю, і прыраўноваўць яе Боскую аснову да сьляпога 
кону. Гэта думка фаталістаў. Падругое, прызнаючы сваю неабмя- 
жаваную волю й поўную свабоду, чалавек можа адкінуць вышэй- 
шую сілу й яе законы. Гэта думка атэістаў. Абедзьвія гэтыя думкі 
фальшывыя і паўстаюць яны дзеля засьлепленага, абмяжаванага 
розуму. Праўду мае трэйцяя думка, якая бачыць у Богу пагад- 
неньне неабходнасьці з свабодаю, сілу, якая ўсё болей раскрыва- 
ецца нам, як плянавае й законамернае разьвіцьцё сьвету. Тут Аб- 
салютнае разглядаецца не як кон, а як Провід. Гэта думка Рэлігіі, 
і запраўднае навукі-філязофіі. 

У гісторыі, як паступовым Адкрыцьці Бога, можна бачыць тры 
эпохі. У першай пануе кон, у другой закон, а ў трэйцяй Провід. 

Панаваньне кону мае трагічны характар, панаваньне закону мэха- 
нічны, а панаваньне Провіду рэлігійны характар. Трагічная эпоха 
гэта старадаўні культурны сьвет, упадак тых вялікіх дзяржаваў, 
ад якіх засталіся толькі руіны. Эпоха мэханічнага панаваньня за- 
кону гэта Рымская імпэрыя. Трэйцяя эпоха гэта час, калі сіла, 
што пануе ў гісторыі, выявіцца ясна як Провід. Мы гэтага часу 
яшчэ ня маем. Калі ён пачнецца, мы ня ведаем. Але калі ён пачнец- 
ца, тады ясна зьявіцца Сам Бог (Тры эпохі, т. 3, бачч. 5917-0604). 


З апошнім мы з ІЦэльлінгам пагадзіцца ня можам, бо ўжо 
даўно перад ім усе пабожныя людзі ясна бачылі й разумелі ў жы- 
цьці нашым Провід Божы. Калі гэтая эпоха завяршыцца: зьявіцца 
Сам Бог, Хрыстос зноў на зямлі, гэта ўжо іншае пытаньне. Мы 
тут толькі разумеем думку ІЦэльлінга, як пратэстанта, а гэта: 
1000-летняе Баладарства Хрыстовае на зямлі, якое ІЦэльлінг лі- 
чыць сваёю трэйцяю эпохаю. 


У сваіх лекцыях ІШШэльлінг кажа: Чалавецтва й ягоная гісто- 
рыя мусяць мець канчатковую мэту. Такою мэтаю можа быць то- 
лькі поўнае запанаваньне Хрыста ў сьведамасьці й жыцьці людзей. 
Гэта станецца тады, калі ўсе ворагі Яго будуць паложаныя да 
падложжа ног Яго. Тады Вера ў Хрыста Бога станецца поўнаю 
й непарушнаю. Ад гэтае мэты чалавецтва яшчэ далёка. 


Што Сам Хрыстое сказаў: Безь Мяне вы нічога добрага ня 
зробіце” (Іо. 15, 5), гэта для нае ясна й зразумела, бо для нас Ён 
ня толькі дасканалы Чалавек, але й запраўдны Бог. Што Сьв. ПІі- 
саньне, асабліва Сьв. Евангельля ды Пасланьні Апосталаў гэта нам 
розным спосабам пацьвярджаюць, гэта для нас таксама зразумела, 
бо гэта Праўда Божая. Але, вось, вучоны, філёзаф таксама сьцьвяр- 
джае, што мэтаю нашага жыцьця ёсьць: поўнае запанаваньне 
Хрыста ў сьведамасьці людзей! Такім чынам самыя вучоныя да- 
юць нам зброю супраць фальшывых ды ілжывых цьверджаньняў 
сучасных страшных багаборцаў, ворагаў чалавецтва, што навука 
супраць Бога, Веры э Рэлігіі. 


Мы ўважаем, што ўжо даволі доказаў мы тут прывялі як збоку 
Сьв. Пісаньня, Багасловія, так і збоку навукі, філязофіі адносна 
нашага жыцьця, нашых мэтаў, і спосабаў грамадзкага й дзяржаў- 
нага ладу, каб ужо канкрэтна падыйсьці да разгляду нашага 
дзяржаўнага будаўніцтва, спосабаў жыцьця у нашай Вольнай Бе- 
ларусі. Аб гэтым мы й будзем гаварыць у наступных нумарох , Го- 
ласу Царквьг”. 


С. КЛІМ 
(Далей будзе) 


ДЗЕЙНАСЬЦЬ БЕЛАРУСКАГА МІТРАПАЛІТА 
ЯЗЭПА П СОЛТАНА 


Пеерад Берасьцейскай вуніяй сярод Беларускіх Мітрапалітаў, 
якія адначасна займалі й Кіеўскую Катэдру з тытулам , Мітрапа- 
літ Кіеўскі й усяе Русі”, выдатным сваёю рэлігійнаю дзейнасьцю 
быў Мітрапаліт Беларускае Праваслаўнае Царквы Язэп П Солтан. 
Ён значна спрычыніўся да разбудовы Беларускае Мітраполіі й ума- 
цаваньня Праваслаўнае Веры ў Бееларусі. 


Мітрапаліт Язэп Солтан паходзіў з выдатнага Беларускага 
баярскага роду Солтанаў і быў сваяком Беларускіх Праваслаўных 
Князёў: Чартарыскіх, Тышкевічаў, Гарнастаяў і інш. Сваю дзей- 
насьць ён распачаў як урадовец, але хутка прыняў манаства й 
неўзабаве быў хіратанізаваны ў Епіскапа Смаленскага. У 1507 
годзе, на жаданьне Духавенства, караля Жыгімонда й вернікаў ён 
быў пастаўлены Мітрапалітам , Кіеўскім і усяе Русі”. 

На гэтым становішчы ён адзначыўся сваёю самаахвярнаю пра- 
цаю, вялікай любоўю да свайго Беларускага Народу, і ўдалым 
кіравецтвам Мітраполіяй. Як кароль, так і Праваслаўныя Беларусы 
вельмі шанавалі яго. Царгародзкі Патрыарх даў яму сваё бага- 
славенства, і ўважаў яго найдастойнейшым Мітрапалітам. 

У часе свайго 14-цігадовага служэньня ён пабудаваў некалькі 
дзесяткаў Цэркваў і Манастыроў у Беларусі. Дзякуючы сваёй ад- 
данай і плённай працы, ён меў вялікі ўплыў на караля Жыгімонда, 
які ахвотна палагоджваў ягоныя просьбы, і такім чынам спры- 
чыніўся да ўзмацненьня становішча й павагі Праваслаўнае Цар- 
квы ў Беларусі, на Украіне ды ў іншых краінах. 

Але найважнейшаю памяткаю дзейнасьці яго былі , Дзеяньні” 
Царкоўнага Сабору, які адбыўся ў Вільні ў 1508-1509 гадох, па- 
становы якога тут у скарочаньні падаем. Нарады Сабору пачаліся 
25 сьнежня 1508 г., а скончыліся 18 студзеня 1509 г. У Гісторыі 
Царквы Сабор гэты адзначаны як Віленскі Сабор 1509 г. 


Прадмова да , Дзеяньняў” Сабору напісаная самым Мітрапа- 
літам, і прыпамінае нам цяперашнія часы. У прадмове паданыя 
матывы скліканьня Сабору, у якіх ён выказвае сьведамасьць свай- 
го Архіпастырскага абавязку на становішчы Мітрапаліта так: 
Усякую непаслухмяннасьць і парушэньне нашага Праваслаўнага 
закону хрысьціянскае Праваслаўнае Веры належыць адкідаць, а 
прызнаваць і выпраўляць Божыя Праваслаўныя законы згодна 
даўнейшага звычаю Айцоў. Тыя сучасныя адхіленьні, нялады 
ды бязьдзейнасьць у царкоўным жыцьці, сьведамыя й нясьведа- 
мыя, за якія Бог карае людзей Сваіх, унармаваць”. 

Аб усіх народных бедах Мітрапаліт казаў: ,Ці не расьцяру- 
шыў нас Бог па твару ўсяе зямлі? Це не забраныя ад нас месты 
нашыя? Ці ня ўпалі ад вастрыя мяча моцныя князі нашыя” Це 
не апаганеныя Сьвятыні Божыя -- Цэрквы? Ці ня цэрпім мы ко- 
жнага дня ад бязбожных агаран”? Усё гэта сталася з намі таму, 
што ня згодна з правіламі сьвятых Апосталаў і пастановамі сьвя- 
тых і прэпадобных Айцоў нашых мы паступаем”. 


Там-жа паданы й склад удзельнікаў Сабору. Апрача Мітра- 
паліта на ім былі прысутныя ўсе тагачасныя Епархіяльныя Епіс- 
капы: Арсені, епіскап Тураўскі й Пінскі; Юўфімі, еп. Полацкі Й 
Віцебскі; Варсанафі, еп. Смаленскі; Васіян, еп. Уладзімірскі й Бе- 
расьцейскі; Кірыла, еп. Луцкі й Астрожскі; Антон, еп. Перамыскі; 
Філарэт, еп. Холмекі. Былі прысутныя сем Архімандрытаў, На- 
стаяцеляў Манастыроў, шэсьць Ігуменаў, сем Пратапопаў, і чэсныя 
Айцы, колькасьць якіх не паданая. Пра ўдзел у Саборы міран не 
гаворыцца, але клір і манахі пералічаныя поўнасьцю, што гаво- 
рыць пра выдатную ролю ў царкоўна-грамадзкім жыцьці нашых 
манастыроў тады. 


Усіх пастановаў Сабору, якія ў , Дзеяньнях” называюцца 
правіламі, было 15, зь якіх пазнаем, што тады найбольш далягала 
жыцьцю нашае Праваслаўнае Царквы. 


Першыя тры правілы Сабору скіраваныя супраць злаўжывань- 
няў пры назначэньнях на Епіскапекія Катэдры й сьвятарскія ста- 
новішчы. Тут Сабор асудзіў куплю Катэдраў ў караля, паноў, або 
ў самых Епіскапаў ды займаньне тых Катэдраў бяз волі й ведама 
Мітрапаліта й Сабору Епіскапаў. Вось-жа, Сабор асудзіў куплю 
Катэдраў за грошы, дзеля свае нажывы, улады й людзкое славы. 
Тое самое датычыла й становішчаў Архімандртаў і Сьвятароў. Са- 
бор пастанавіў адлучаць тых, хто такім некананічным спосабам 
здабудзе Катэдру, або іншае царкоўнае становішча. 


У чацьвертым правіле падаюцца распараджаньні адносна, дыс- 
цыпліны й царкоўнага суду. У пятым гаворыцца аб непаслухмя- 
ных і забараняецца Епіскапам прыймаць сьвятароў з другое Епа- 
рхіі без Адпускное Граматы свайго Епіскапа. 


Шостым правілам Сабор забараніў усім удаўцом, сьвятаром 
і дыяканам, выканваць Службы Божыя, калі-б хто парушыў гэтае 
правіла, Мітрапаліт мае пазбавіць яго сану, а калі-б ён гэтага не 
зрабіў, то мы, Епіскапы на Саборы пазбавім яго самога сану. Гэ- 
тая пастанова была выкліканая немаральнымі паводзінамі тага- 
часнага аўдавелага духавенства. 

Сёмым правілам Сабор пастанавіў, каб ігумены й сьвятары 

ня былі пазбаўленыя сану Епіскапамі без належных прычынаў. 

У правілах 8-11 Сабор рашуча выступіў супраць практыкі 
»паноў-патронаў” прадаваць царкоўныя становішчы. Правіла 12 
забараняе манахам пераходзіць з аднаго манастыра ў другі без 
дазволу Ігумена. Правіла 13 забараняе вернікам карыстацца збор- 
нікам царкоўных правілаў (Кормчая Кніга) таму, што яны на- 
лежна не разумеючы іх, абражаюць сьвятароў, самі сабе законам 
бываюць. Епіскап, які ўнікае ўдзелу ў Акруговых Саборах, дзеля 
сваіх мірскіх справаў, згодна з правілам 14, падлягае разгляду 
Епархіяльнага Епіскапа ў згодзе з правіламі Айцоў. 

Апошняе правіла 15 гаворыць аб абавязку прыняцьця ўсіх 
пастановаў усімі Епіскапамі Беларускае Праваслаўнае Царквы, 
і гэта забавязвае таксама, й іхных наступнікаў. 

Як бачым, на пачатку 16-га ст. былі вялікія непаладкі ў та- 
гачасным царкоўным жыцьці, і яны пагражалі існаваньню Царквы, 
таму Саборы Епіскапаў стараліся лячыць гэтыя хваробы. Гэта 
пачаў рабіць ужо Віленскі Сабор, скліканы руплівым Мітрапалітам 
Язэпам Солтанам. 

Ён склікаў яшчэ два памесныя Саборы ў 1510 й 1514 гадох. 
Нажаль, аб іхнай дзейнасьці няма дакладных даных. Пра Сабор 
1510 г. даведваемся толькі з Граматы Мітрапаліта манастыру ў 
Супрасьлі 5-га лютага 1510 г., дзе зазначана, што на Саборы гаэ- 
тым ён сам быў. Адтуль-жа даведаемся, што на Саборы былі так- 
сама Епіскапы: Смаленскі, Пінскі, Уладзімірскі з , Архімандрытамі 
й чэсным клірам” ды быў прысутны Экзарх Канстантынопальскага 
Патрыарха сьв інок ФІЛІППОС. Галоўнаю мэтаю Сабору 1514 г. 
была кананізацыя прэпадобнага Елісея Лаўрышаўскага. 


Сабраў і апрацаваў Епіскап АНДРЭЙ 


ХРОНІКА 


НЬЮ ЁРК. АБХОД З КРАШЧЭНСКАЮ Сьв. ВАДОЮ. Мы горача 
дзякуем Госпаду Богу, што ў сваёй практыцы пазнаем вялікую вартасьць 
традыцыяў і звычаяў нашае Сьв. Праваслаўнае Царквы. Такою слаўнаю 
традыцый нашай і тут на Чужыне ёсьць Абход з Крашчэнскаю Вадою. 
Сам Хрыстос, Бог наш, дабравольна выканаў абрад Хрышэньня ў водах 
Іардану, і такім чынам Сваім Прачыстым Целам асьвяціў воды гэтыя. І на- 
шая Сьв. Царква малітвамі сьв. Айцоў сваіх, асьвячвае ваду на Вадохрыш- 
ча, калі Хрыстос Духам Сваім Сьвятым перамяняе яе ў Сьв. Ваду Іардан- 
скую, поўную Сілы й Ласкі Яго для асьвячаньня нашых дамоў, для нашага 
здароўя духовага й цялеснага, а гэта-ж дабро й радасьць нашая! 

Тым болей, што Сам Хрыстос сказаў: Дзе двое ці трое зьбяруцца ў імя 
Маё, там і Я пасярод іх! А дзе Ён, Бог і Спае наш, там і Неба на зямлі: 

І гэтую радасьць Нябесную перажывалі нашыя пабожныя прыхажане, 
калі Уладыка Васіль прыходзіў да іх з Крашэнскаю Сьг. Бадою, а зь Ёк 
прыходзіў да іх і наш найдаражэйшы Госьць Нябесны, Хрыстос! Так, усе 
радаваліся, горача дзякавалі Яму, Айцу нашаму Нябеснаму, нашай Сьв. 
БАПЦаркве, Уладыцы Васілю й тым, што супрагаджалі яго: Сп-м Б. Да- 
нілюку, М. Тулейку, П. Манькоўскаму, Сп-ні А. Романо й Сп-шні Г. Орса. 

Бязумоўна, дзякавалі ня толькі словамі ды гасьцінаго, але й шчодрымі 
ахвярамі на нашую Сьв. БАПЦаркву. Слава Госпаду й Спасу нашаму Ісусу 
Хрысту, нашай Сьв. БАПЦаркве, нашаму Духавенству, успомненым асо- 
бам, і ўсім пабожным вернікам нашым. 


Гэтую самую радасьць мелі нашыя прыхажане й ура ўсіх нашых 
Парафіях. У Паведамленьні Парафіі нашае Сьв. Царксы ў Торонто гаво- 
рыцца: Дарагія Суродзічы! Парафіяльная Рада Парафіі Сьв. Кірылы Ту- 
рэўскага ў Торонто дзякуе Бам, усім тым, хто папер прыняў Уладыку 
Мікглая й прат. а. Міхаіла Мігая з Сьв. Вадою. Мы дзягуем таксама Вам 
за Башыя ахвяры, зложаныя на нашую Царкву пры Абходзе з Крашчен- 
скаю Сьв. Вадою. 

Парафіяльная Рада шчыра дзякуе й тым парафіянам, якія не пашка- 
давалі ані часу ані сваіх аўтаў, безінтэрасоўна вазілі прат. а. Міхаіла ў дамы 
нашых парафіянаў з Сьз. Вадою ў Торонто.. 

Асабліва ў гэтым годзе нашыя суродзічы гічыра адгукнуліся на пат- 
рэбы нашае Парафіі сваімі шчодрымі ахвярсэм!. Яны ўсюды міла й сар- 
дэчна віталі Уладыку Мікалая й а. Міхаіла з Сьв. Вадою ў сваіх дамох. 

Нашыя парафіяне ў Торонто міла й горача прывіталі прат. а. Міхаіла 
Мігая зь ягоным пераходам да нас. Цяпер а. Міхаіл служыць у нае разам 
з Уладыкаю Мікалаем, і мы спадзяемся, што неўзабаве ён поўнасьцю увой- 
дзе ў нашае царкоўнае жыцьцё, і магчыма станецца нашым Настаяцелям. 
Зазначаем тут, што прат. а. Мігай на пачатку 50-х гадоў быў Настаяцелем 
беларускае Парафіі Сьв. Еўфрасіньні Полацкае Грэцкае Праваслаўнае 
Царквы, а цяпер ён сказаў Уладыцы Мікалаю: Я прышоў да вас, каб у 
канцы жыцьця майго паелужыць сваёй роднай Беларускай Аўтакефаль- 
най Праваслаўнай Царкве, і свайму Беларускаму Народу. 

Дня 10-га студзеня ў нашай залі была ўЎладжаная Ялінка для дзяцей. 
Яны радасна спаткалі Дзеда Мароза, атрымалі ад яго прыгожыя пада- 
рункі ды танцавалі й сьпявалі разам зь ім, а пасьля ласаваліся рознымі 
првісмакамі, прыгатаванымі спэцыяльна для іх. 


У суботу, 24-га студзеня, Уладыка Мікалай ахрысьціў маленькую Зо- 
сю, дачку Марыі, з дому Прускіх, і Аўгена Гарбачовых у Дэтроіце. Няхай 
Бог пашле маленькай Зосі шчасьце й добрае здароўе на СТО ГОД! 


Парафіяне Парафіі Сьв. Духа БАПЦ ў Дэтроіце моцна наважыліся 
прыдбаць свой будынак для рэлігійна-грамадзкіх мэтаў. Уважаем, што 
ўжо летам яны ўрэчаісьняць гэтую сваю мрою. Дай Божа! 


У Нядзелю, 22-га лютага, Уладыка Мікалай адправіў там Службу 
Божую ў доме Сп-ва Кумэйшаў. Так здарылася, што пару дзён раней маці 
й старэйшы сын яе, ды бацька й сын Плескачы мелі дні сваіх уродзіна"!. 
Усе горача віталі Юбілянтаў і ня раз прасьпявалі ім МНОГІЯ ЛЕТА! 


САКАВІКОВЫЯ ЎРАЧЫСТАСЬЦІ ў НЬЮ ЁРКУ. Яны адбыліся тут 
22-га сакавіка. Урачыстую Службу Божую адправіў Уладыка Басіль у 
асысьце а. Віктара й а. дыякана Карпа ў нашым Катэдральным Саборы 

Сабор быў запоўнены вернікамі, бо на гэтую ўрачыстасьць прыбылі вер- 
нікі ня толькі зь Нью Ёрку й ваколіцаў, але й вялікая грамада зь Нью 
Брансьвіку з сваім Хорам. Таму вельмі прыгожа пяяў узмоцнены Хор пад 
кіравецтвам Сп. А. Каптуровіча. Усе горача маліліся й натхнёна дзякавалі 
Богу за наш векапомны Акт 25-га Сакавіка, і Уладыка Васіль радасна 
вітаў усіх з гэтым нашым велічным Сьвятам. У сваёй пропаведзі на тэму: 
Вера горы перастаўляе, ёу сьцьвердзіў, што як Акт 25-га Сакавіка, так і Ад- 
наўленьне нашае Сьв. БАПЦарквы сталася з Волі Божае, таму Хрыстос, 
Бог наш, быў і ёсьць з намі! І цяпер Ён прамаўляе да нае: Толькі веруйце, 
і сонца Праўды й Свабоды Мае зазьзяе ў вашай Беларусі! У гэта мы цьвёр- 
да верым, і гэтаяВера нашая пераставіць гару нашае апошняе няволі! 


Служба Божая закончылася Малебнам Падзякі Богу, Многалецьцямі 
нашай Сьв. БАПЦаркве, Яе Іерархам, Духавенству, усім вернікам, нашаму 
Вялікаму Беларускаму Народу, Беларускай Народнай Рэспубліцы, Прэзы- 
дэнту й Ураду Яе, усім змагаром нашым, ды гімнам , Магутны Божа”. 


Пасьля адбылася ўдалая Акадэмія ў гатэлі Балцімор, дзе было звыш 
300 асобаў. Акадэмія пачалася Амэрыканскім Гімнам у выкананьні Сп-ні 
Маркоўскай пад акампаньямэнт Сп-ні Праф. Э. Зубковіч, пасьля Малітваю 
й багаславенствам Уладыкі Васіля. Прысутныя адказныя Амэрыканскія 
ды многія прадстаўнікі паняволеных народаў горача віталі наш Беларускі 
Народ з Актам 25-га Сакавіка й жадалі Свабоды Беларусі! Акадэміяй кіра- 
ваў Сп. др. Я. Запруднік. Зьмястоўныя рэфэраты прачыталі: па-ангельску 
Сп. др. Р. Гарошка, па-беларуску Сп. др. С. Станкевіч. Прыгожая была 
мастацкая частка. Была прынятая Рэзалюцыя. Акадэмія закончылася Бе- 
ларускім Нацыянальным Гімнам. 


26-27-га сакавіка адбылася Нарада Епіскапаў БАПЦ, дзе былі раз- 
глянутыя розныя царкоўныя справы й прынятыя адпаведныя пастановы. 


Ф. Ф, Ф, Ф. Ф, Ф. Ф, ФЬ, а АФ, Ф, аа Ь Ў, Аба Ў а ыа ба аба аба аба ба ыа да аба аа ада Аба ба ба ада Аба А а да ада а адь Ўа ада Ада а ыа Аба аа ыа а Ма а. ба Аа аа а Фа а. Ў, Ў, б, 
адзецца еза ўсе еце е е еў е Ее С ЕЦЕ ЕС е еце 


Высокопрэасьвяшчэньнейшых Уладыкаў нашых, Архіепіскапаў 
СЕРГІЯ й ВАСІЯ, Прэасьвяшчэньнейшых Епіскапаў АНДРЭЯ й 
МІКАЛАЯ, Мітрафорных Пратаіерэяў, Пратаіерэяў, Айцоў, дастой- 
ных Рэгентаў і Харыстых, Хвальныя Царкоўныя Рады, Брацтвы 
й Сястрыцтвы, дзяржаўныя, навуковыя й грамадзкія Установы, 
чытачоў ,Голасу Царквы”, усіх вернікаў Сьв. БАПЦарквы, і ўвесь 
наш Вялікі Беларускі Народ сардэчна, вітае з радасным Вялікаднем: 


ХРЫСТОС УВАСКРОС! 


Епархіяльная Управа БАПЦ Амэрыкі й Канады 


Ф. Ж. Ў, а аба аа ыа аба а, а ба ба ыа а ба Ааа а а аба. Ўа. дв Ў а аа Ў а ба Аба аа да ада ада ада да аа ыё ада а а а. Заба а а а а аа ыа ада аа ыа аба АЎ, 
ззадоўодецеўнўндацэўнцнцннандаыэўнцацнўнцацнўнецацнінўецаўнінцаўнцнцецадацацэўнцнцеаўнінцыцаыўнўнцакндацанўніеўн 

